



IL-KUMMISSJONI
EWROPEA

Brussell, 7.6.2018
COM(2018) 441 final

ANNEXES 1 to 4

ANNESSI

tal-

PROPOSTA GHAL REGOLAMENT TAL-PARLAMENT EWROPEW U TAL-KUNSILL

li jistabbilixxi l-Programm ghas-suq uniku, għall-kompetittività tal-intraprizi, inkluż l-intraprizi żgħar u ta' daqs medju, u għall-istatistika Ewropea u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014, (UE) Nru 258/2014, (UE) Nru 652/2014 u (UE) Nru 2017/826

{ SEC(2018) 294 final } - { SWD(2018) 320 final }

ANNESS I

Azzjonijiet eligibbli li jimplimentaw l-oġettiv speċifiku msemmi fl-Artikolu 3(2)(e)

L-azzjonijiet li ġejjin – l-aktar implimentati permezz ta' għotjiet u akkwist – li jimplimentaw l-oġettiv speċifiku msemmi fl-Artikolu 3(2)(e) għandhom ikunu eligibbli għall-finanzjament:

1. Mizuri ta' emerġenza veterinarji u fitosanitarji
- 1.1. Mizuri ta' emerġenza veterinarji u fitosanitarji li għandhom jittiehdu bħala riżultat tal-konferma tal-okkorrenza ta' waħda mill-mard tal-annimali jew żoonozi elenkati fl-Anness III jew tal-konferma tal-preżenza ta' organiżmu ta' ħsara wieħed jew aktar jew ta' jekk ikun hemm theddida diretta għall-istatus tas-saħħa tal-bniedem, tal-annimali jew tal-pjanti tal-Unjoni.

Il-mizuri msemmija fl-ewwel paragrafu għandhom jiġu implimentati immedjatement u l-applikazzjoni tagħhom għandha tikkonforma mad-dispożizzjonijiet stipulati fid-dritt tal-Unjoni rilevanti.

- 1.2. Fir-rigward tal-emerġenzi fitosanitarji, il-mizuri li ġejjin meħuda mill-Istati Membri kontra l-ewwel tifqigha ta' organiżmi ta' ħsara f'żona partikolari:
 - (a) mizuri li jeqirdu organiżmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikolu 16 tar-Regolament (UE) 2016/2031 tal-Parlament Ewropew u tal-Kunsill¹ jew skont il-mizuri tal-Unjoni adottati skont l-Artikolu 28(1) ta' dak ir-Regolament;
 - (b) mizuri li jeqirdu organiżmu ta' ħsara, mhux elenkat bħala organiżmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikolu 29 tar-Regolament (UE) 2016/2031 u li jista' jikkwalifika bħala organiżmu ta' ħsara ta' kwarantina fl-Unjoni skont il-kriterji msemmija f'dak l-Artikolu jew fl-Artikolu 30(1) ta' dak ir-Regolament;
 - (c) mizuri protettivi addizzjonali meħuda kontra t-tixrid ta' organiżmu ta' ħsara, kontra liema ġew adottati mizuri tal-Unjoni skont l-Artikolu 28(1) u l-Artikolu 30(1) tar-Regolament (UE) 2016/2031, għajr il-mizuri ta' qerda msemmija fil-punt (a) ta' dan il-punt u l-mizuri ta' trażżin imsemmija fil-punt (b) ta' dan il-punt, meta dawk il-mizuri jkunu essenzjali biex jipproteġu lill-Unjoni kontra aktar tixrid ta' dak l-organiżmu ta' ħsara.
- 1.3. Jista' jiġi provdut ukoll finanzjament mill-Unjoni għall-mizuri li ġejjin:
 - 1.3.1. Il-mizuri ta' protezzjoni meħuda f'każ ta' theddida diretta għall-istatus tas-saħħa tal-Unjoni b'riżultat tal-okkorrenza jew l-iżvilupp, fit-territorju ta' pajjiż terz, Stat Membru jew PTEE, ta' waħda mill-mard tal-annimali u ż-żoonozi elenkati fl-Anness III kif ukoll il-mizuri ta' protezzjoni, jew attivitajiet rilevanti oħrajn, meħuda b'appoġġ għall-istatus tas-saħħa tal-pjanti tal-Unjoni;
 - 1.3.2. Il-mizuri msemmija f'dan l-Anness imwettqa minn żewġ Stati Membri jew aktar li jikkollaboraw mill-qrib biex jikkontrollaw l-epidemija;

¹ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-mizuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (GU L 317, 23.11.2016, p. 4).

- 1.3.3. L-istabbiliment ta' hażniet ta' prodotti bijoloġiċi maħsuba għall-kontroll tal-mard tal-annimali u ż-żoonożi elenkati fl-Anness III, fejn il-Kummissjoni, fuq talba ta' Stat Membru, tqis li l-istabbiliment ta' hażniet bħal dawn huma meħtieġa f'dak l-Istat Membru;
- 1.3.4. L-istabbiliment ta' hażniet ta' prodotti bijoloġiċi jew l-akkwist ta' dozi ta' vaċċin jekk l-okkorrenza jew l-iżvilupp f'pajjiż terz jew fi Stat Membru ta' waħda mill-mard tal-annimali u taż-żoonożi elenkati fl-Anness III tista' tikkostitwixxi theddida għall-Unjoni.
2. Programmi veterinarji u fitosanitarji annwali u pluriennali
- 2.1. Programmi veterinarji u fitosanitarji annwali u pluriennali għall-qerda, il-kontroll u s-sorveljanza tal-mard tal-annimali u ż-żoonożi elenkati fl-Anness III u tal-organizmi ta' ħsara tal-pjanti jridu jiġu implimentati f'konformità mad-dispożizzjonijiet stipulati fid-dritt tal-Unjoni rilevanti.

Il-kundizzjonijiet biex l-azzjonijiet jikkwalifikaw għall-finanzjament għandhom jiġu stabbiliti fil-programm ta' hidma msemmi fl-Artikolu 16.

Il-programmi għandhom jiġu ppreżentati lill-Kummissjoni sal-31 ta' Mejju tas-sena ta' qabel il-perjodu tal-implimentazzjoni pplanat.

Wara l-preżentazzjoni ta' rapporti finanzjarji intermedji mill-benefiċjarji, il-Kummissjoni tista', jekk meħtieġ, temenda l-ftehimiet tal-ghotjiet fir-rigward tal-perjodu kollu tal-eligibbiltà.

- 2.2. Jekk l-okkorrenza jew l-iżvilupp ta' waħda mill-mard tal-annimali jew iż-żoonożi elenkati fl-Anness III x'aktarx li jkunu ta' theddida għall-istatus tas-saħħa tal-Unjoni u sabiex l-Unjoni tithares mill-introduzzjoni ta' waħda minn dawn il-mard jew iż-żoonożi jew jekk ikunu meħtieġa miżuri ta' protezzjoni b'appoġġ għall-istatus tas-saħħa tal-pjanti tal-Unjoni, l-Istati Membri jistgħu jinkludu fil-programmi nazzjonali tagħhom miżuri li jridu jiġu implimentati fit-territorji ta' pajjiżi terzi b'kooperazzjoni mal-awtoritajiet ta' daww il-pajjiżi. Fl-istess ċirkostanzi u għall-istess oġettiv, il-finanzjament mill-Unjoni jista' jingħata direttament lill-awtoritajiet kompetenti tal-pajjiżi terzi.
- 2.3. Fir-rigward tal-programmi fitosanitarji, il-finanzjament mill-Unjoni jista' jingħata lill-Istati Membri għall-miżuri li ġejjin:
 - (a) sħarriġ, tul perjodi speċifiċi ta' zmien, li mill-inqas jeżamina l-preżenza ta' kwalunkwe organizzmu ta' ħsara ta' kwarantina fl-Unjoni, u s-sinjali jew is-sintomi ta' kwalunkwe organizzmu ta' ħsara soġġett għall-miżuri msemmija fl-Artikolu 29 tar-Regolament (UE) 2016/2031 jew il-miżuri adottati skont l-Artikolu 30(1) ta' dak ir-Regolament;
 - (b) sħarriġ, tul perjodu speċifiku ta' zmien, li mill-inqas jeżamina l-preżenza ta' kwalunkwe organizzmu ta' ħsara, għajr l-organizmi ta' ħsara msemmija fil-punt (a), li jista' jirrappreżenta riskju emergenti għall-Unjoni, u li d-dhul jew it-tixrid ta' daww l-organizmi ta' ħsara jista' jkollhom impatt sinifikanti fuq l-agrikoltura jew il-foresti tal-Unjoni;
 - (c) miżuri li jeqirdu organizzmu ta' ħsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikolu 17 tar-Regolament (UE) 2016/2031 jew skont il-miżuri tal-Unjoni adottati skont l-Artikolu 28(1) ta' dak ir-Regolament;

- (d) miżuri li jeqirdu organizzmu ta' hsara, mhux elenkat bhala organizzmu ta' hsara ta' kwarantina fl-Unjoni, meħuda mill-awtorità kompetenti ta' Stat Membru skont l-Artikolu 29 tar-Regolament (UE) 2016/2031 u li jista' jikkwalifika bhala organizzmu ta' hsara ta' kwarantina fl-Unjoni skont il-kriterji msemmija f'dak l-Artikolu jew fl-Artikolu 30(1) ta' dak ir-Regolament;
- (e) miżuri protettivi addizzjonali meħuda kontra t-tixrid ta' organizzmu ta' hsara, kontra liema ġew adottati miżuri tal-Unjoni skont l-Artikolu 28(1) u l-Artikolu 30(1) tar-Regolament (UE) 2016/2031, għajr il-miżuri ta' qerda msemmija fil-punt (c) ta' dan il-punt u l-miżuri ta' trazzin imsemmija fil-punt (d) ta' dan il-punt, meta dawk il-miżuri jkunu essenzjali biex jipproteġu lill-Unjoni kontra aktar tixrid ta' dak l-organizzmu ta' hsara.
- (f) miżuri għat-trazzin ta' organizzmu ta' hsara, kontra liema ġew adottati miżuri tat-trazzin tal-Unjoni skont l-Artikolu 28(2) tar-Regolament (UE) 2016/2031 jew l-Artikolu 30(3) ta' dak ir-Regolament, f'żona infestata li l-organizzmu ta' hsara ma jistax jinqered minnha, meta dawk il-miżuri jkunu essenzjali biex jipproteġu lill-Unjoni kontra aktar tixrid ta' dak l-organizzmu ta' hsara.

Il-programm ta' hidma msemmi fl-Artikolu 16 għandu jiddetermina l-lista ta' organiżmi ta' hsara li jridu jiġu koperti taħt dawn il-miżuri.

3. L-attivitajiet ta' appoġġ għat-titjib tal-benessri tal-annimali.
4. Il-Laboratorji ta' referenza tal-Unjoni Ewropea u ċ-ċentri ta' referenza tal-Unjoni Ewropea, imsemmija fl-Artikoli 92, 95 u 97 tar-Regolament (UE) 2017/625 tal-Parlament Ewropew u tal-Kunsill².
5. Programmi ta' kontroll ikkoordinati u ġbir ta' informazzjoni u data, imsemmija fl-Artikolu 112 tar-Regolament (UE) Nru 2017/625.
6. Attivitajiet għall-prevenzjoni tal-hela tal-ikel u għall-ġlieda kontra l-frodi alimentari.
7. Attivitajiet li jappoġġaw produzzjoni u konsum sostenibbli tal-ikel.
8. Il-bażijiet tad-data u s-sistemi kompjuterizzati ta' ġestjoni tal-informazzjoni meħtieġa għall-implimentazzjoni effettiva u effiċjenti tal-leġiżlazzjoni relatata mal-oġettiv speċifiku msemmi fl-Artikolu 3(2)(e) u li għandhom valur miżjud mixhud bi prova għall-Unjoni kollha kemm hi.
9. It-taħriġ tal-persunal tal-awtoritajiet kompetenti responsabbli għall-kontrolli uffiċjali u partijiet oħrajn involuti fil-ġestjoni u/jew fil-prevenzjoni tal-mard tal-annimali jew tal-organiżmi ta' hsara tal-pjanti, kif imsemmija fl-Artikolu 130 tar-Regolament (UE) 2017/625.
10. L-ispejjeż tal-ivvjaġġar, tal-akkomodazzjoni u tas-sussistenza ta' kuljum imġarrba mill-esperti tal-Istati Membri b'riżultat tal-hatra tagħhom mill-Kummissjoni biex

² Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

jgħinu lill-esperti tagħha kif previst fl-Artikoli 116(4) u 120(4) tar-Regolament (UE) Nru 2017/625.

11. Xogħol tekniku u xjentifiku, inklużi studji u attivitajiet ta' koordinazzjoni, meħtieġa biex jiżguraw l-implimentazzjoni korretta tal-leġiżlazzjoni fil-qasam relatat mal-oġettiv speċifiku msemmi fl-Artikolu 3(2)(e) u l-adattament ta' din il-leġiżlazzjoni għal żviluppi xjentifiċi, teknoloġiċi u soċjetali.
12. L-attivitajiet imwettqa mill-Istati Membri jew mill-organizzazzjonijiet internazzjonali li joperaw bl-għan li jilħqu l-oġettiv speċifiku msemmi fl-Artikolu 3(2)(e) b'appoġġ għall-iżvilupp u l-implimentazzjoni tar-regoli relatati ma' dak l-oġettiv.
13. Il-proġetti organizzati minn Stat Membru wiehed jew aktar bl-għan li tittejjeb, permezz tal-użu ta' tekniki u protokollu innovattivi, l-implimentazzjoni effiċjenti tal-oġettiv speċifiku msemmi fl-Artikolu 3(2)(e).
14. L-appoġġ għall-inizjattivi ta' informazzjoni u sensibilizzazzjoni mill-Unjoni u l-Istati Membri bl-għan li jiġu żgurati produzzjoni u konsum tal-ikel imtejba, konformi u sostenibbli, inkluż l-attivitajiet għall-prevenzjoni tal-ħela tal-ikel u l-frodi alimentari, fl-implimentazzjoni tar-regoli fil-qasam tal-oġettiv speċifiku msemmi fl-Artikolu 3(2)(e).
15. Il-miżuri mwettqa biex jipproteġu s-saħħa tal-bniedem, tal-annimali u tal-pjanti u l-benessri tal-annimali, implimentati fuq l-annimali, il-prodotti tal-annimali, il-pjanti u l-prodotti tal-pjanti li jaslu minn pajjiżi terzi fil-fruntiera tal-Unjoni.
- 16.

ANNEX II

Azzjonijiet eliġibbli li jimplimentaw l-oġettiv speċifiku msemmi fl-Artikolu 3(2)(f)

L-implimentazzjoni tal-politiki tal-Unjoni tirrikjedi informazzjoni statistika ta' kwalità għolja, komparabbli u affidabbli dwar is-sitwazzjoni ekonomika, soċjali, territorjali u ambjentali fl-Unjoni. Barra minn hekk, l-istatistika Ewropea tippermetti liċ-ċittadini Ewropej jifhmu u jieħdu sehem fil-proċess demokratiku u fid-dibattitu dwar l-istat preżenti u dak futur tal-Unjoni.

Flimkien mar-Regolament (KE) 223/2009 dwar l-istatistika Ewropea, il-Programm jipprovdi l-qafas globali għall-iżvilupp, il-produzzjoni u d-disseminazzjoni tal-istatistika Ewropea għall-2021-2027. L-istatistika Ewropea hija żviluppata, prodotta u disseminata skont dak il-qafas u f'konformità mal-prinċipji tal-Kodiċi tal-Prattika tal-Istatistika Ewropea permezz ta' kooperazzjoni mill-qrib u kkoordinata fi hdan is-Sistema Ewropea tal-Istatistika (ESS).

L-istatistika Ewropea żviluppata, prodotta u disseminata taħt dan il-qafas tikkontribwixxi għall-implimentazzjoni tal-politiki tal-Unjoni kif stabbilit fit-TFUE u kif rifless ulterjorment fil-prijoritajiet strateġiċi tal-Kummissjoni.

Fl-implimentazzjoni tal-oġettiv speċifiku msemmi fl-**Artikolu 3(2)(f)**, għandhom jitwettqu l-azzjonijiet li ġejjin:

L-Unjoni Ekonomika u Monetarja, il-Globalizzazzjoni u l-Kummerċ

- il-provvista ta' statistika ta' kwalità għolja li tinfed il-Proċedura ta' Defiċit Eċċessiv, il-Programm ta' Appoġġ għar-Riforma u ċ-ċiklu annwali tal-Unjoni tal-monitoraġġ u l-gwida ekonomiċi;
- il-provvista, u fejn meħtieġ, it-titjib tal-Indikaturi Ekonomiċi Ewropej Prinċipali (IEEP);
- il-provvista ta' statistika u gwida metodoloġika dwar it-trattament statistiku tal-istrumenti ta' investiment u tal-baġit b'appoġġ għall-konvergenza ekonomika, għall-istabbiltà finanzjarja u għall-holqien tal-impjiegi;
- il-provvista tal-istatistika għall-iskopijiet ta' riżorsi proprji u r-remunerazzjonijiet u l-pensjonijiet tal-persunal tal-UE;
- il-kejl ahjar tal-kummerċ fis-servizzi, tal-investiment dirett barrani, tal-ktajjen ta' valur mondjali u tal-impatt tal-globalizzazzjoni fuq l-ekonomija tal-Unjoni.

Is-Suq Uniku, l-Innovazzjoni u t-Tranżizzjoni Diġitali

- il-provvista ta' statistika ta' kwalità għolja u affidabbli għas-Suq Uniku, il-Pjan ta' Azzjoni Ewropew għad-Difiża u oqsma ewlenin tal-innovazzjoni u r-riċerka;
- il-provvista ta' aktar statistika u statistika aktar fil-hin dwar l-ekonomija kollaborattiva u l-impatt tad-diġitalizzazzjoni fuq in-negozji u ċ-ċittadini Ewropej.

Id-dimensjoni soċjali tal-Ewropa

- il-provvista ta' statistika ta' kwalità għolja, tempestiva u affidabbli għall-appoġġ tal-Pilastru Ewropew tad-Drittijiet Soċjali u Politika tal-Hiliet tal-Unjoni, inkluż statistika dwar is-suq tax-xogħol, l-impjiegi, l-edukazzjoni u t-taħriġ, l-introjt, il-

kundizzjonijiet tal-ghajxien, il-faqar, l-inugwaljanza, il-protezzjoni soċjali, ix-xogħol mhux iddikjarat u l-kontijiet satellita fuq il-ħiliet;

- il-provvista ta' statistika relatata mal-Konvenzjoni dwar id-Drittijiet ta' Persuni b'Dizabbiltà;
- it-titjib tal-istatistika dwar il-migrazzjoni b'mod partikolari dwar is-sitwazzjoni u l-integrazzjoni tal-migranti u l-ħtiġijiet ta' edukazzjoni u l-livelli ta' kwalifika tal-applikanti għall-ażil;
- l-iżvilupp ta' programmi modernizzati għaċ-Ċensiment dwar il-Popolazzjoni u l-Abitazzjoni ta' wara l-2021 u statistika dwar il-popolazzjoni;
- il-provvista ta' projezzjonijiet tal-popolazzjoni u l-aġġornamenti annwali tagħhom.

L-Iżvilupp Sostenibbli, ir-Riżorsi Naturali u l-Ambjent

- il-monitoraġġ tal-progress lejn l-Għanijiet ta' Żvilupp Sostenibbli (SDGs);
- l-iżvilupp ulterjuri tal-istatistika b'appoġġ għall-Istrateġija tal-Energija, l-ekonomija ċirkolari u l-istrateġija tal-plastik;
- il-provvista ta' statistika u indikaturi ambjentali ewlenin inkluż dwar l-iskart, l-ilma, il-bijodiversità, il-foresti, l-użu tal-art u l-kopertura tal-art kif ukoll statistika relatata mal-klima u kontijiet ekonomiċi tal-ambjent;
- il-provvista ta' statistika fil-qasam tat-trasport tal-merkanzija u tal-passiġġieri biex tappoġġa l-politiki tal-Unjoni u
- l-iżvilupp ta' indikaturi oħrajn biex jiġu monitorjati l-intermodalità u l-bidla modali lejn mezz ta' trasport li jirrispettaw aktar l-ambjent;
- il-provvista ta' data tempestiva u rilevanti għall-ħtiġijiet tal-Politika Agrikola Komuni u tal-politika Komuni tas-Sajd kif ukoll politiki relatati mal-ambjent, is-sigurtà alimentari u l-benessri tal-annimali.

Koeżjoni Ekonomika, Soċjali u Territorjali

- il-provvista ta' indikaturi statistiċi tempestivi u komprensivi dwar ir-regjuni, inkluż ir-regjuni ultraperiferiċi tal-Unjoni, il-bliet u ż-żoni rurali għall-monitoraġġ u l-evalwazzjoni tal-effettività tal-politiki dwar l-iżvilupp territorjali, u għall-evalwazzjoni tal-impatti territorjali tal-politiki settorjali;
- l-appoġġ tal-iżvilupp ta' indikaturi dwar il-ġlieda kontra l-ħasil tal-flus u l-ġlieda kontra l-finanzjament tat-terroriżmu; u l-iżvilupp ta' statistika dwar il-pulizija u is-sigurtà;
- iż-żieda fl-użu tad-data ġeospazjali u l-integrazzjoni u l-inklużjoni sistematiċi tal-ġestjoni tal-informazzjoni ġeospazjali fil-produzzjoni tal-istatistika.

Komunikazzjoni ahjar tal-istatistika Ewropea u l-promozzjoni tagħha bħala sors affidabbli fil-ġlieda kontra d-diżinformazzjoni online

- il-promozzjoni sistematika tal-istatistika Ewropea bħala sors affidabbli ta' evidenza u jiġu ffaċilitati l-verifikaturi tal-fatti, ir-riċerkaturi u l-awtoritajiet pubbliċi biex jużawha fl-indirizzar tad-diżinformazzjoni online;

- ikun aktar faċli għall-utenti biex jaċċessaw u jifhmu l-istatistika, inkluż bil-provvista ta' viżwalizzazzjonijiet attraenti u interattivi, servizzi aktar speċjalizzati bħal pereżempju data fuq talba u analitika self-service;
- l-iżvilupp ulterjuri u l-monitoraġġ tal-qafas tal-assigurazzjoni tal-kwalità għall-istatistika Ewropea, inkluż permezz ta' evalwazzjonijiet bejn il-pari tal-konformità tal-Istati Membri mal-Kodiċi ta' Prattika tal-Istatistika Ewropea;
- il-provvista tal-aċċess għall-mikrodata għall-iskopijiet ta' riċerka filwaqt li jiġu salvagwardjati l-ogħla standards possibbli fil-protezzjoni tad-data u l-kunfidenzjalità tal-istatistika.

Jinkisbu l-benefiċċji tar-revoluzzjoni tad-data u ċ-ċaqliq lejn statistika intelligenti fdata

- it-tishih tal-użu ta' sorsi ta' data diġitali ġodda u l-istabbiliment tal-pedamenti ta' statistika intelligenti fdata biex tiġi prodotta statistika ġdida kważi fil-hin reali permezz ta' algoritmi fdati;
- l-iżvilupp ta' approċċi ġodda sabiex tintuża d-data miżmuma privatament permezz tal-adozzjoni tal-komputazzjoni li jippreserva l-privatezza u ta' metodi ta' komputazzjoni sikura ta' diversi partijiet;
- il-promozzjoni tar-riċerka u l-innovazzjoni l-aktar avvanzati fil-qasam tal-istatistika uffiċjali, inkluż bl-użu tan-networks kollaborattivi u l-provvista ta' Programmi Ewropej ta' Tahriġ Statistiku.

Shubiji u kooperazzjoni statistika estiżi

- it-tishih tas-shubija tal-ESS u tal-kooperazzjoni mas-Sistema Ewropea ta' Banek Ċentrali;
- it-trawwim ta' shubijiet mad-detenturi tad-data privata u pubblika u mas-settur tat-teknoloġija biex jiġu ffaċilitati l-aċċess għad-data għall-iskopijiet statistiċi, l-integrazzjoni tad-data minn sorsi multipli u l-użu tal-aħhar teknoloġiji;
- it-tishih tal-kooperazzjoni mar-riċerka u l-akkademja, b'mod partikolari fir-rigward tal-użu ta' sorsi ġodda ta' data, l-analitika tad-data u l-promozzjoni tal-litteriżmu statistiku;
- il-kooperazzjoni ma' organizzazzjonijiet internazzjonali u pajjiżi terzi għall-benefiċċju tal-istatistika uffiċjali dinjija.

ANNEX III

Lista ta' mard tal-annimali u zoonozi

- (1) Il-marda Afrikana taż-żwiemel
- (2) Id-deni Afrikan tal-ħnieżer
- (3) L-antraċe
- (4) L-influwenza avjarja (b'patogeniċità għolja),
- (5) L-influwenza avjarja (b'patogeniċità baxxa)
- (6) Il-kampilobatterjożi
- (7) Id-deni klassiku tal-ħnieżer
- (8) Il-marda tal-ilsien u d-dwiefer
- (9) Il-plewroplewmonite li tittiehed fil-mogħoż
- (10) Il-glanders
- (11) L-infezzjoni bil-virus tal-ilsien blu (serotipi 1-24),
- (12) L-infezzjoni bil-*Brucella abortus*, bil-*B. melitensis* u bil-*B. suis*
- (13) L-infezzjoni bil-virus tal-marda epizootika tal-emorraġija
- (14) L-infezzjoni bil-virus tal-marda tal-infafet fil-ġilda
- (15) L-infezzjoni bil-*Mycoplasma mycoides* subsp. *mycoides* SC (plewropulmonite bovina li tittiehed),
- (16) L-infezzjoni bil-kumpless tal-*Mycobacterium tuberculosis* (*M. bovis*, *M. caprae* u *M. tuberculosis*)
- (17) L-infezzjoni bil-virus tal-marda Newcastle
- (18) L-infezzjoni bil-virus tal-pesta tar-ruminanti ż-żgħar
- (19) L-infezzjoni bil-virus tar-rabja
- (20) L-infezzjoni bil-virus tad-deni tal-Wied tar-Rift
- (21) L-infezzjoni bil-virus tal-pesta bovina
- (22) L-infezzjoni bis-servorari tas-*Salmonella* zoonotika
- (23) L-infestazzjoni bl-*Echinococcus spp*
- (24) Il-listerjożi
- (25) Il-ġidri tan-nagħag u l-ġidri tal-mogħoż
- (26) L-enċefalopatiji sponġiformi trażmissibbli
- (27) It-trikinellożi
- (28) L-enċefalomijelite ekwina tal-Venezwela
- (29) L-*E. coli* verotossigeniku

ANNEX IV
INDIKATURI

L-objettiv	Indikatur
L-objettivi stabbiliti fl-Artikolu 3(2)(a)	1 - L-ghadd ta' lmenti u kazijiet godda ta' nonkonformità fil-qasam tal-moviment liberu tal-oġġetti u s-servizzi, kif ukoll il-legiżlazzjoni tal-UE dwar l-akkwist pubbliku. 2 - L-Indiċi tar-Restrittività għall-Kummerċ fis-Servizzi. 3 - L-ghadd ta' żjarat fil-portal l-Ewropa Tieghek. 4 - L-ghadd ta' kampanji kongunti ta' sorveljanza tas-suq.
L-objettivi stabbiliti fl-Artikolu 3(2)(b)	1 - L-ghadd ta' SMEs li qed jirċievu appoġġ 2 - L-ghadd ta' kumpaniji appoġġati li kkonkludew sħubiji kummerċjali.
L-objettivi stabbiliti fl-Artikolu 3(2)(c) (i) (ii)	1 - Il-kondiviżjoni tal-implimentazzjoni ta' standards Ewropej bħala standards nazzjonali mill-Istati Membri f'ammont totali ta' standards Ewropej attivi. 2 - Il-perċentwal ta' standards internazzjonali tar-rappurtar finanzjarju u standards ta' awditjar approvati mill-Unjoni.
L-objettivi stabbiliti fl-Artikolu 3(2)(d) (i) (ii)	1 - L-Indiċi tal-kundizzjoni tal-konsumatur. 2 - L-ghadd ta' dokumenti ta' pożizzjoni u tweġibiet għall-konsultazzjonijiet pubbliċi fil-qasam tas-servizzi finanzjarji mill-benefiċjarji.
L-objettivi stabbiliti fl-Artikolu 3(2)(e)	1 - L-ghadd ta' programmi nazzjonali veterinarji u fitosanitarji implimentati b'suċċess.

L-objettivi stabbiliti fl-Artikolu 3(2)(f)

- 1- L-impatt tal-istatistika ppubblikata fuq l-internet: l-ghadd ta' referenzi fuq il-web u opinjonijiet pozittivi/negattivi.